

MINISTERU GĦALL-INTERN, IS-SIGURTA' , IR-RIFORMI U L-UGWALJANZA

POŻIZZJONI TA' KUNTISTABBLI TA' RISERVA (KONDUTTUR) FIL-KORP TAL-PULIZJA FIL-MINISTERU GĦALL-INTERN, IS-SIGURTA', IR-RIFORMI U L-UGWALJANZA

Nomenklaturi li jindikaw il-maskil jinkludu wkoll il-femminil.

1. Il-Kummissarju tal-Pulizija, Ministeru għall-Intern, is-Sigurta', ir-Riformi u Ugwaljanza, jilqa' applikazzjonijiet għall-pożizzjoni ta' Kuntistabblu ta' Riserva (Konduttur) fil-Ministeru għall-Intern, is-Sigurta', ir-Riformi u Ugwaljanza.

Tul tal-assignment u kundizzjonijiet

2.1. Il-kandidat magħżul jidhol f'inkarigu ta' sena (1) bħala Kuntistabblu tal-Pulizija ta' Riserva (Konduttur), li jista' jiġedded għal perjodi oħra jekk ikun qadi dmiru b'mod sodisfaċenti.

2.2. Il-Kummissarju tal-Pulizija jirriserva d-dritt li jittermina l-kuntratt ta' Kuntistabblu ta' Riserva (Konduttur) mingħajr awiż fuq kawża ġustifikabbli.

2.3. Il-Kuntistabblu ta' Riserva (Konduttur) ikun soġġett għall-istess liġijiet, ordnijiet u regolamenti kif applikabbli għall-uffiċjali tal-Pulizija. Ikun soġġett ukoll għad-dixiplina kif ikkontemplat fl-Att dwar il-Pulizija, Kap. 164 tal-Liġijiet ta' Malta.

2.4. Peress li din hija pożizzjoni de jure temporanja (u għandha tibqa' hekk), il-pożizzjoni ta' Kuntistabblu ta' Riserva (Konduttur) taqa' taħt ir-regolament 7 (4) tal-Legislazzjoni Sussidjarja 452.81 intitolat 'Kuntratt ta' Servizz għal Termini Fissi'.

2.5. Il-Kuntistabblu ta' Riserva (Konduttur) jista' wkoll ikun meħtieġ jagħmel korsijiet qosra inkonnessjoni mad-dmirijiet tiegħu.

Salarju marbut mal-pożizzjoni

3. Il-Kuntistabblu ta' Riserva (Konduttur) jiġi mħallas sa massimu ta' ħamsa u għoxrin (25) siegħa fil-gimġha, bir-rata ta' €10.99 fis-siegħa, skond Salarju 11 Skala 7.

Dmirijiet

4. Id-dmirijiet għal din il-pożizzjoni ta' Kuntistabblu ta' Riserva (Konduttur) jinsabu fl-Anness A mehmuż ma' din iċ-Ċirkolari.

Rekwiziti tal-Eligibbiltà

5.1. Sal-ħin u d-data tal-għeluq ta' din is-sejha għall-applikazzjonijiet, l-applikanti għandhom ikunu:

- i. ċittadini ta' Malta;
- ii. kapaċi jikkomunikaw bil-lingwa Maltija u Ingliża;
- iii. ikunu serwew għall-minimu ta' għaxar (10) snin fil-Korp tal-Pulizija, Forzi Armati ta' Malta jew Korp dixiplinat ieħor għal minimu ta' għaxar (10) snin;
- iv. ikunu medikament b'saħħithom kemm fiżikament kif ukoll mentalment, sabiex iwettqu d-dmirijiet imsemmija;
- v. Applikazzjonijiet minn kandidati li jkollhom fuq il-persuna tagħhom tatwaġġi u/jew body piercing jiġu kkunsidrati skont il-każ.

5.2. Tingħata kunsiderazzjoni xierqa lill-kandidati li għandhom profiċjenza fil-mużika. L-applikanti għandhom ikunu ta' kondotta xierqa għall-post li għalih saret l-applikazzjoni. Fil-każ ta' applikanti li diġà qegħdin fis-Servizz Pubbliku ta' Malta, il-GP 47 għandu jintalab mill-HR Unit tal-ministeru/dipartiment li joħroġ is-sejha għall-applikazzjonijiet, mingħand id-Direttur responsabbli għall-HR fejn l-applikanti jkunu qed iservu, filwaqt li dawk li japplikaw minn barra s-Servizz Pubbliku għandhom jipproduċu Ċertifikat tal-Kondotta maħruġ mill-Pulizija jew awtorità kompetenti oħra mhux aktar minn xahar (1) qabel id-data tal-applikazzjoni u jiddikjaraw jekk qatt kinux fis-Servizz tal-Gvern, u jagħtu d-dettalji.

L-applikanti kollha ikunu sugġetti għall-screening matul il-proċess kollu tas-selezzjoni. Jekk ma jintlaħaqx l-istandard meħtieġ, l-applikanti ikunu ikkunsidrat ineligibbli.

5.3. Applikanti li jkunu għandhom fis-servizz iridu ikunu irtiraw mill-Forza Dixiplinarja qabel ma jibdedw it-taħriġ. L-applikanti jridu jipprovdu dokument li jkun irtiraw mill-Forza Dixiplinarja.

5.4. L-applikanti jridu jkunu eliġibbli f'din il-pożizzjoni, skond 5.1 - 5.3 hawn fuq, mhux biss sal-ħin u d-data tal-għeluq ta' din is-sejha għall-applikazzjonijiet, iżda wkoll fid-data tal-ħatra.

Sottomissjoni ta' Dokumentazzjoni

6.1. Il-kwalifiki u l-esperjenza li l-persuna jkollha għandhom jintwerew b'ċertifikati/transkrizzjonijiet u/jew dokumenti, li kopja tagħhom għandha tkun skennjata u mibgħuta permezz tar-Recruitment Portal (<https://recruitment.gov.mt>).

6.2. Id-dokumenti oriġinali għandhom, mingħajr eċċezzjoni, jintwerew waqt l-intervista.

Proċeduri tal-Għażla

7. IT-TIENI PARTI - INTERVISTA SELETTIVA

7.1. Tinżamm intervista selettiva sabiex tevalwa l-kwalitajiet personali tal-kandidati. Il-marka massima għal dan il-proċess tal-għażla hija ta' 100 punt u l-marka li l-persuna trid iġġib biex tgħaddi hija ta' 50 punt.

7.2. L-applikanti li ma jgħaddux mill-intervista u/jew mit-test jiġu skwalifikati.

7.3. Il-postijiet vakanti jimtlew skont l-ordni tal-mertu tal-intervista. Ir-riżultat jibqa validu għall-perjodu ta' sena minn meta jiġi ppublikat sabiex jimtlew vakanzi sussegwenti.

Sottomissjoni tal-Aplikazzjoni

8.1. L-applikazzjonijiet għandhom jiġu sottomessi, għall-attenzjoni tal-Kummissarju tal-Pulizija, Ministeru għall-Intern, is-Sigurta', ir-Riformi u Ugwaljanza, permezz tar-Recruitment Portal **biss** f'dan l-indirizz: <https://recruitment.gov.mt>. L-applikazzjonijiet għandhom jinkludu Curriculum Vitae (li għandu jinkludi lista tal-kwalifiki tal-applikant).

8.2. L-applikanti imbagħad jiġu mistiedna jattendu fit-Taqsima tar-Riżorsi Umani biex jimlew *Additional Information Sheet*, bħala parti mill-proċess tal-applikazzjoni. L-*Additional Information Sheet* għandha timtela' fil-preżenza ta' Uffiċjal mit-Taqsima tar-Riżorsi Umani u/jew uffiċjal ieħor maħtur mill-Kummissarju tal-Pulizija. Dawk li japplikaw minn barra s-Servizz Pubbliku għandhom jipproduċu Ċertifikat tal-Kondotta li tali dokument irid ikun maħruġ mhux aktar minn xahar (1) qabel id-data tal-applikazzjoni, f'format PDF, li għandhom jintbagħtu permezz tal-Portal. Id-data tal-għeluq tal-applikazzjonijiet hija 13:30 hrs (Ħin Ċentrali Ewropew) ta' nhar il-Gimgha 12 ta'

Awwissu, 2022. Minbarra dan l-applikanti għandhom jissotomettu kopji tal-kwalifiki u esperjenza. Żewġ ittri reċenti tal-passaport huma rikjesti. Kopji skenjati huma aċċettati imma l-oriġinali iridu jiġu presentati għal verifika.

8.3. Ċertifikati oriġinali u/jew testimonjanzi għandhom jerġgħu jiġu prodotti matul l-intervista.

Dispożizzjonijiet Ġenerali Oħra

9. Dispożizzjonijiet ġenerali oħra dwar din is-sejha għall-applikazzjonijiet, b'referenza partikolari għall-:

- benefiċċji applikabbli, kundizzjonijiet u regoli/regolamenti;
- bdil raġonevoli għall-persuni rreġistrati b'diżabilità;
- sottomissjoni ta' dikjarazzjoni ta' rikonoxximent dwar il-kwalifiki;
- pubblikazzjoni tar-riżultat;
- il-proċess sabiex tiġi sottomessa petizzjoni dwar ir-riżultat;
- eżami mediku;
- aċċess għall-formola tal-applikazzjoni u dettalji relatati
- żamma ta' dokumenti

jistgħu jiġu aċċessati permezz tas-sit elettroniku tad-Divizjoni dwar Nies u Standards fl-indirizz <https://recruitmentintra.gov.mt/generalprovisions/GeneralProvisionsMT.pdf> jew jinkisbu mit-Taqsima tar-Riżorsi Umani, Kwartieri Ġenerali tal-Pulizija, Pjazza San Kalċidonju, Furjana, Malta. Dawn id-dispożizzjonijiet ġenerali għandhom jiġu meqjusa bħala parti integrali minn din is-sejha għall-applikazzjonijiet.

Is-sit elettroniku u l-indirizz elettroniku tad-Dipartiment/Diviżjoni/Direttorat huma www.homeaffairs.gov.mt u hr.police@gov.mt.